



Press Release

PR 180109

19. 01. 2018

STQARRIJA MILL-UFFIĊĊJU TAL-ISPEAKER

L-Uffiċċju tal-Ispeaker, bi pjaċir ha nota li bi qbil bejn iż-żewġ naħat tal-Kamra, nhar l-Erbgħa 17 ta' Jannar 2018 fil-Parlament ittiehdet miżura sabiex din l-oghla istituzzjoni tal-pajjiż thaddan bżonn reali fis-socjetà tal-lum: l-importanza tat-tishiġ tal-familja. Kull nhar ta' Erbgħa l-Parlament se jibda jiltaqa' sagħtejn qabel jiġifieri bejn l-4.00pm u s-7.30pm sabiex il-membri Parlamentari u l-haddiema tal-Parlament, tal-Ministeri u tal-gruppi Parlamentari jkunu jistgħu jingabru lura d-dar mal-familji tagħhom f'hin diċenti. Dan il-pass 'il quddiem jikkumplimenta l-miżura l-oħra li għandha titwettaq matul din is-sena flimkien mal-Ministeru għall-Edukazzjoni u x-Xogħol sabiex jitwaqqaf *childcare centre*.

Dawn il-miżuri għandhom itaffu l-isfidi li jridu jaffrontaw ta' kuljum dawk il-membri u l-haddiema li għadhom qed irabbu familja u li minhabba s-siġhat twal u fit-tard li fihom jiltaqa' l-Parlament kien qed ikollhom jissagrifikaw jew lill-familja jew lill-karriera. Din il-miżura se tagħmilha possibbli li għallinqas f'gurnata minn tlieta, ġenitur jiltaqa' ma' uliedu u mhux imur id-dar isibhom diġà reqdin. Fir-realtà, din iċ-ċaqliqa fil-hin se tgħin mhux biss lill-ġenituri iżda lil kull min jagħti kontribut f'din l-oghla istituzzjoni importanti għad-demokrazija fil-pajjiż, sabiex iqattgħu ftit aktar hin ta' kwalità mal-familjari tagħhom; xi haġa li għalkemm tidher zġhira, tant hemm bżonn li tingħata aktar attenzjoni fil-ħajja mgħaġġla tal-lum.

Hu ttamat li ladarba dawn il-hinijiet jiġu applikati għall-granet kollha tal-Parlament, ladarba jibda jingħata s-servizz ta' *childcare* u forsi anke nibdew naraw deputati *full-time*, tizdied ir-rappreżentanza femminili fil-Parlament sabiex jizdied il-lehen tal-mara fl-istrutturi fejn jittiehdu d-deċiżjonijiet u jgħaddu l-liġijiet.

Hemm miżuri oħrajn li wieħed jista' jħares lejhom biex il-Parlament tagħna jsir aktar *family-friendly*, liema miżuri ġew, jew qed jiġu kkunsidrati minn parlamenti nazzjonali barranin. Dawn jinkludu kmamar fejn omm tkun tista' tredda u tbiddel lit-tarbija tagħha, ftehim dwar granet fissi li fihom jittiehdu l-voti u t-tibdil ulterjuri fil-hinijiet tal-Parlament fejn, pereżempju jkollok seduti itwal li jibdew aktar kmieni iżda bi frekwenza inqas fil-ġimgħa. Hu tajjeb li dejjem inħajru aktar lil dawk in-nies li jagħtu valur lill-ħajja familjari u li jhaddnu valuri sodi sabiex jipparteċipaw aktar fil-ħajja politika. B'hekk dawn ikunu f'pozizzjoni aħjar li jinfluwenzaw u jitrasferixxu l-valuri tagħhom lill-proċess legiżlattiv u b'konsegwenza ta' hekk jikkontribwixxu għat-tishiġ tad-demokrazija parlamentari rappreżentattiva f'pajjiżna.